



## ఇప్పడూ-ఇక్కడా

శాసన శివశంకర్

**నీ** లిమ తీవ్రంగా ఆలోచిస్తోంది తన గదిలో కూర్చుని. రేపు స్కూల్లో బొమ్మలపోటీ. ఏం బొమ్మ వెయ్యాలి? ఎంత ఆలోచించినా తట్టటంలేదు. ఇంతకుముందు వేసిన బొమ్మలు చాలా వున్నాయి. కొన్నిటికి బహుమతులు కూడా వచ్చాయి.

ఈసారి ఇంకా మంచి బొమ్మ వెయ్యాలి. పాత బొమ్మలన్నీ ఒక్కసారి తిరగేసింది నీలిమ. వాటిల్లో పెన్సిల్ స్కెచ్లే ఎక్కువన్నాయి. నీటి రంగుల్లో వేసినవి తక్కువ. తనకి పెన్సిల్ స్కెచ్లే బాగా ఇష్టం. ప్రకృతి దృశ్యాలూ, మనుషుల బొమ్మలూ చెరిసగంగా వున్నాయి. అన్నిటిలోనూ- సముద్ర కెరటాల నేపథ్యంలో ఒక మనిషి, కుక్క సరదాగా పోటీపడి పరుగెత్తుతున్నట్టు వేసిన బొమ్మ తనకెంతో ఇష్టం. మేనమామ గోపీ కూడా ఆ బొమ్మ చూసి ఎంతో ముచ్చటపడ్డాడు. ప్రకృతిలోని సామరస్యం అందులో వుండన్నాడు. మావయ్యే తనకి బొమ్మలు వెయ్యడం నేర్పింది.

నీలిమ ఆలోచనలు సాగుతుండగానే వరండాలో తండ్రి జగదీశ్వరావు ఎవరితోనో గట్టిగా మాట్లాడుతున్నాడు. కిటికీలోంచి చూసింది నీలిమ. తండ్రి కెదురుగా వరండా మెట్ల కింద కన్నయ్య నిలబడి వున్నాడు. రోజూ తనని రిక్వార్ స్కూలుకి తీసుకెళ్లే మనిషి.

“ఇంకా ఫస్ట్ తారీకే రాలేదు. పైగా రెండోం ద లివ్వాలా? బావుందిరా నీవరస,” అంటున్నాడు జగదీశ్వరావు.

“కాదయ్యా! మా ఇంటిది కడుపుతో వుంది. ఆస్పటల్లో జేర్చిచ్చా. రొండ్రోజుల్లో నీళ్లాడుద్దని డాక్టరు చెప్పాడు. జేబులో సిల్లిగవ్వలేదు. ఎట్లాగైనా తవరు...”

“నీ పెళ్లాం నీళ్లాడితే నాకేం? పాలాడితే నాకేం? ఫస్ట్ తారీకు రాకముందు డబ్బు అడగొద్దని ఏడాది మొదట్లో రిక్వార్ మాట్లాడుకున్నప్పడే చెప్పాను. చెప్పానా లేదా?”

కన్నయ్య తలూపాడు.

“మరిప్పుడు డబ్బుడిగితే ఎలా కుదురుతుంది? పద్దతంటే పద్దతే,” అన్నాడు జగదీశ్వరావు. చేతిలో పేపరు విసుగ్గా టీపాయ మీదికి విసిరేసి టైం చూసుకున్నాడు. అర్జంటుగా బయటికి వెళ్లాలి.

పంక్కుయాలిటీని ఖచ్చితంగా పాటించే వ్యక్తి జగదీశ్వరావు. ఆరు నూరైనా అనుకున్న టైంకి అనుకున్న పని జరగాల్సిందే. ఫ్రెండ్లుంతా తన పంక్కుయాలిటీని అభినందిస్తుంటారు, ఒక్క మనోహర్ తప్ప. వాడు మాత్రం, “నీ పంక్కుయాలిటీ అంతా నీకు లాభించే విషయాలనే లేవోయ్,” అంటాడు. దానికేమిటి? లైఫంటే గొప్ప ఫ్లాన్ (ఇది తనకి చాలా ఇష్టమైన వాక్యం). మరి ఏ ఫ్లానైనా పకడ్బందీగా వుండాలిందే.

తను పట్టణంలో మంచి ఆర్కిటెక్ట్ గా ఇప్పుడిప్పుడే లైమ్ లైట్ లోకి వస్తున్నాడు. ఈరోజు తొమ్మిదింటికి పెద్ద పార్టీ వస్తుంది ఆఫీసుకి. త్రిస్టర్ హోటల్ ఫ్లాన్ ఇవ్వాలి. అసిస్టెంట్స్ సహాయంతో రాత్రింబగళ్లు కష్టపడి ఖచ్చితంగా మూడు రోజుల్లో మూడు ఫ్లాన్స్ సిద్ధంచేసి వుండాలి. అన్ని డిటెయిల్స్ వర్క్ అవుట్ చేశాడు. ఎలివేషన్ బ్రహ్మాండంగా వచ్చింది. ఎవ్వరూ వంక పెట్టే వీలేదు. వాళ్లు ఓకే అన్నారంటే ఫ్లాన్స్, ఎస్టిమేట్స్, సూపర్ విజన్ లో కనీసం డెబ్బై ఎనభై వేలన్నాదక్కతాయి. త్వరగా వెళ్లాలి. కానీ సరిగ్గా ఎనిమిదీ నలభైకి ఈ అపశకునపక్షి పట్టుకున్నాడు. ఓ పట్టాన వదలడాయె.

“అట్లాంటే ఎట్లా బాబూ? పేసం మీదకొచ్చి అడిగాను కానీ వొట్టప్పుడు అడిగే వొణ్ణి గాదు. అక్కడికి మందులికీ అటికీ బాకీ చేశా. ఆపరేషను జెయ్యాలిం



టదన్నారు డాట్టరుగారు. ఇంకెక్కడా అప్పు బుట్టదు. వుప్పుడు మీరు తప్ప దిక్కులేదు.” అన్నాడు కన్నయ్య. హాస్పిటల్లో భార్య గుర్తుకొచ్చి కళ్లమ్మట నీళ్లు తిరిగాయి.

కన్నయ్య మొహం చూసేకొద్దీ జగదీశ్వరావుకి చిరాకు ఎక్కువవుతోంది. శుభమా అంటూ తను బయల్దేరబోతుంటే ఈ ఏడుపులేమిటి? ‘ఈ లేబరు వెధవల్లో ఇదే న్యూసెన్స్. పట్టుకుంటే వదిలి చావరుగదా?’ అనుకున్నాడు. ‘అయినా వీడికి లాంగిపోతానా?’ ఎందుకో జగదీశ్వరావుకి వాడికి డబ్బుస్తే హోటల్ పార్టీ వ్యవహారం బెడిసిపోతుందని శకునం తోచింది. తక్షణం కన్నయ్యతో ఖరాఖండీగా చెప్పేశాడు.

“ఒరే, నువ్వు వందసార్లడిగినా లాభంలేదు. ప్రస్తుతం నా దగ్గర కూడా డబ్బు లేదు... అదే పని మీద పోతున్నా. ఇంకెక్కడన్నా చూసుకో. స్కూలుకి డైమవుతోంది. అమ్మాయిని తీసుకెళ్లు,” అంటూ గబుక్కున లేచాడు. “నీలూ! గెట్ రెడి,” అంటూ స్కూటర్ బయటికి తీశాడు.

స్కూటర్ ఒక పట్టాన స్టార్ట్ కాలేదు. జగదీశ్వరావులో గాభరా పెరిగింది. ‘అలస్యమైతే అవతల పార్టీ ఏమనుకుంటారు? నాస్సెన్స్!! ఈ వ్యవహారం సెట్లైట్ అయితే వెధవది, స్కూటర్ అమ్మేసి కారు కొనాలి.’ బర్... బర్... ‘థాంక్ గాడ్! స్టార్ట్ అయింది.’ స్కూటర్ స్పీడుగా వెళ్లిపోయింది.

నీలిమకి కన్నయ్యని చూసేకొద్దీ జాలేసింది. అతని మొహంలో కళాకాంతులేవు. నిర్లిప్తంగా రిక్వాతుడుచుకుంటున్నాడు.

జగదీశ్వరావు రాత్రీ వెయ్యి రూపాయలు బీరువాలో దాయడం చూసింది నీలిమ. అందులో రెండు వందలిస్తే ఏం? కాకపోతే ఈ నెలా, వచ్చేనెలా రిక్వాడబ్బులివ్వకపోతే సరిపోతుంది గదా! మనిషికి డబ్బు నిజమైన అవసరాలు తీర్చుకోవడానికేసంట్లాడు గోపి మావయ్య. నిజమైన అవసరాలంటే ఇలాంటివే గదా! కన్నయ్య ఎంత మంచివాడు? ఏడాదిలో ఒక్కరోజు కూడా నాగా పెట్టలేదు. రిక్వామీద ఎంత జాగ్రత్తగా, నిదానంగా తీసుకెళ్లాడో తనని? ఎప్పుడన్నా తను తొందర పెట్టినా, ‘అలిసెమైతే అయిందిలేమ్మా! స్పీడుగా ఎల్లై పెమాదం!’ అంటాడు. పాపం, అతని భార్యకెట్లా వుందో? నీలిమ ఆలోచనలు పరిపరివిధాల పోతున్నాయి. తనకా తండ్రితో చెప్పి ధైర్యంలేదు. ఊరికే కోప్పడతాడు.

నీలిమ భోంచేస్తూ తల్లితో కన్నయ్య సంగతి చెప్పింది.

“నేనూ విన్నానే. ఏం చేస్తాం?” అంది అరుంధతి తేలిగ్గా.

“అమ్మా! పోనీ, నీ దగ్గరేమీ డబ్బు లేదంటే?” అడిగింది నీలిమ.

“ఉన్నాయిగానీ, నిన్న మోహినికి త్రీహండ్రెడ్ ఇవ్వాలి వచ్చింది. ఇవాళన్నా ఇవ్వాలి.”

ఎందుకివ్వాలి వచ్చిందో నీలిమకి తెలుసు. లేడీస్ క్లబ్లో ప్రతిరోజూ ప్లేకార్డ్ ఆడుతుంది అరుంధతి.

“ఇంకొకరోజు ఇవ్వొచ్చులేమ్మా! పాపం, కన్నయ్య కెంత అవసరంగా వుందో?”

“ఉంటే మాత్రం? ఊళ్లో వాళ్ల అవసరాలన్నీ నువ్వు, నేనూ తీర్చాలా ఏమిటి? ఇవ్వాలి మోహినికి డబ్బువ్వకపోతే ప్రిస్టేజీ పోదా...? నువ్వు క్వీక్ గా కానిచ్చి స్కూల్ కి పద,” అంది అరుంధతి విసుగ్గా.

ఏదో అనబోయి మానేసింది నీలిమ. మరింత చనువు తీసుకోవడాన్ని తల్లి సహించదు. చెయ్యి కడుక్కుని స్కూల్ కి బయల్దేరింది.

ఆరోజంతా క్లాసు పాఠాల మీద మనస్సు నిలవలేదు. సెకెండ్ పీరియడ్ లో నోటీస్ వచ్చింది. రేపటి చిత్రలేఖన పోటీలో పాల్గొనేవాళ్ల పేర్లిమ్మని. అన్యమన స్కంగానే పేరిచ్చింది నీలిమ. “ఏం బొమ్మ వెయ్యాలి రేపు? వాటర్ కలర్స్ లో వేస్తూ బావుంటుందేమో? కన్నయ్య భార్యకెలా వుందో? ఆపరేషన్ ఏమవుతుందో...” ఈ ఆలోచనల్లో పడిపోయి ఇంగ్లీష్ టీచర్ ప్రశ్నకి సరిగ్గా జవాబు చెప్పలేకపోయింది.

“వాట్ ఆర్యూ థింకింగ్ నీలిమా?” ప్రశ్నించింది టీచర్.

“నథింగ్ మేడమ్,” తడబడుతూ అంది నీలిమ. క్లాసులో నలుగురైదుగురు నవ్వారు.

“సైలెన్స్,” అంది టీచర్. తర్వాత నీలిమ జవాబు చెప్పలేకపోయిన ప్రశ్నని శ్రీవిద్యనడిగింది. శ్రీవిద్య క్లాసులోకల్లా బ్రిలియంట్ స్టూడెంట్ గా పేరు తెచ్చుకుంది. దానికి తగినట్లుగానే నాజాగ్గా, కించిత్తు పుండాగా లేచి నిలబడి సమాధానం చెప్పింది.

“ఐ షల్ హావ్ పాస్ బి.టెక్. బై డెన్.”

“వెరీగుడ్. సిట్ డౌన్,” అంది టీచర్.

శ్రీవిద్య సంతోషంగా చుట్టూ చూస్తూ కూర్చుంది. తనూ చెప్పగల ఉదాహరణే. కానీ మనస్సులో వేరే ఆలోచనలు, వ్యూచర్ పర్ ఫెక్ట్ డెన్స్. నిజానికి వ్యూచర్ డెన్స్ అనేదేమి? వ్యూచర్ గురించి ఎవరికి తెలుసు? శ్రీవిద్య బి.టెక్. పాసవుతుందా? ఆలోగా పెళ్లయి చదువాగిపోతే? కన్నయ్య భార్యకి ఆపరేషన్ జరుగుతుందో లేదో, ఆమెకేమవుతుందో ఎవరు చెప్పగలరు? రేపేం జరుగుతుందో అనేదికాక ఇప్పుడేం చెయ్యాలనేది చాలా ముఖ్యమైంది గదా? మరి అమ్మా నాన్నా ఎప్పుడూ తన భవిష్యత్తు గురించి ఆందోళన పడుతుంటారు.



క్లాసులో శ్రీవిద్యగీ, కుమారికీ ఎప్పుడూ పోటీనే. ఫస్ట్ మార్క్ సంపాదించడం కోసం ఎంత తాపత్రయమో ఇద్దరికీ! ఒకళ్లు ఇంజనీర్ అవుతాననీ, మరొకళ్లు డాక్టర్ అవుతాననీ. ముందు ముందు నేనింకా మంచి మనిషి నవుతానని మాత్రం ఎప్పుడూ చెప్పారు. స్కూల్ కాగానే ట్యూషన్లు. ఆన్సర్ పేపర్ మీద ఫస్ట్ మార్క్ చూసుకున్నప్పుడు వాళ్లకెంత గర్వమో? వాళ్లిద్దరూ మాట్లాడుకోవడం తనింతవరకూ చూశ్లేదు. తనకీ ఎప్పుడన్నా ఫస్ట్ మార్క్ వస్తుంది. ముఖ్యంగా మేథవేటిక్స్ లో. అయినా అందులో తనకెందుకో ఆనందం కలగదు. ఆమధ్య స్కూల్ కి ఒక అనాధ కుర్రాడు వచ్చాడు. దుస్తులు చిరిగి పోయినాయి. బలహీనంగా దీనంగా వున్నాడు. క్లాసులో తల రూపాయి, అర్ధా ఇచ్చారు. తన దగ్గర ఐదు రూపాయలున్నాయి. ఐదూ ఇచ్చేసింది. ఆ పిల్లాడి కళ్లు మెరిశాయి. అప్పుడు తనకెంత సంతోషం కలిగిందో...

సాయంత్రం నీలిమ స్కూల్ నుంచి ఇంటికి వచ్చేపాటికి ఐదయింది. అదే సమయానికి అరుంధతి కూడా క్లబ్ నుంచి వచ్చింది. ఎంతో కొంత పోగొట్టుకునే వుండాలి ఈరోజు కూడా.

“ఏమిటి అలా వున్నావు?” కూతురి మొహం చూసి అడిగింది అరుంధతి.

“ఏం లేదమ్మా!” అంది తను నిర్విస్తంగా.

నేరుగా డాబా మీదికి వెళ్లి కూర్చుంది. పొద్దు కుంకుతోంది. సాయంకాలాన పడమటి ఆకాశంలో వ్యాపించే రంగులంటే ఎంతో ఇష్టం తనకి. అంత స్వచ్ఛమైన రంగులు ఏ బొమ్మల్లోనూ కనబడవు. ఇంతకీ రేపు పోటీలో ఏం బొమ్మ వెయ్యాలి?

“నీలూ!”

తిరిగి చూసింది నీలిమ. నాన్న ఇవాళ ఆఫీసు నుంచి త్వరగా వచ్చాడు.

“ఇక్కడ కూర్చున్నావేమిటి?”

“సూర్యాస్తమయం చూస్తున్నా నాన్నా!”

“నీ మొహం. ఏముందే అందులో చూడ్డానికి? ప్రతిరోజూ వుండేదే గదా? ఎగ్జామ్స్ దగ్గర పడుతున్నాయి గదా? డోంట్ వేస్ట్ యువర్ టైమ్. టైమ్ ఈజ్ మనీ. కమాన్, కిందికి పడ. చదువుకుండువుగానీ.”

నీలిమ మాట్లాడలేదు. నిజమే, సూర్యాస్తమయం రోజూ వుండేదే. కానీ ప్రతిరోజూ ఎంత కొత్తగా వుంటుంది? ఎన్నెన్ని రంగులు! మబ్బులు మెల్లగా కదుల్తూ, పిట్టలు ఎగురుతూ ఆకాశం ఎంత అందంగా వుంటుంది? నాన్నకివేం తెలివా?”

మెల్లగా కిందికి దిగి వచ్చింది. స్నానంచేసి చదవడానికి కూర్చుంది. స్టడీ రూమ్, డెడ్ బుక్స్. ఏ పుస్తకం

లోనూ బొమ్మల గురించి కానీ, సంగీతం గురించి కానీ వుండదు. అయినా చదవాలి. నాన్న ఇష్టం ప్రకారం ఇంజనీరే కావాలి. ఆ తర్వాత చదువు మీద మనస్సు నిలవడం లేదు. బెడ్ రూంలోంచి నాన్న మాటలు వినిస్తున్నాయి.

“అయామ్ వెరీ హ్యాపీ. నేను చెప్పానే, త్రీస్టార్ హోటల్ సంగతి? మన ప్లాన్ ఓకే చేశారు. ఇదుగో అడ్వాన్స్, టెన్ థాంజ్!”

“టెన్ థాంజ్!” ఆశ్చర్యానందాలతో అంది అరుంధతి, నోట్లకట్ట అందుకుంటూ, “గ్రేట్! హా వైస్ యు ఆర్!”

“దిసీజ్ జస్ట్ ఏ బిగినింగ్. ఓవర్ అల్ ఎస్టిమేట్ లో టూ పర్సెంట్ అడిగాను. వెంటనే ఒప్పుకున్నారు. ఈ వ్యవహారంలో ఎంత లేదన్నా ఎన్నవే లోస్తాయి.”

“ఎనభై వేలే! యు ఆర్ రియల్లీ గ్రేట్ జగ్గా!”

“థాంక్యూ, కానీ తీరా వాళ్లు అడ్వాన్స్ ఇచ్చిం తర్వాత పశ్చాత్తాపం కలిగిందోయ్. ఇంకో పర్సెంట్ అడిగి వుంటే బావుండేది.”

“పోనీలెండి. ప్రస్తుతానికి సంతృప్తిపడదాం.”

“నో... నే నొప్పుకోను. ఎక్కడికక్కడ సంతృప్తి పడితే ఈ కాంపిటీషన్ లో ముందుకేం వెడతాం? ఇంకా సంపాదించాలి. లేకపోతే మనిషి సామర్థ్యం ఏముంది? అంతా మన నీలూ కోసమే గదా? రెండు మూడేళ్లలో దాని పెళ్లి గ్రాండ్ గా చెయ్యొద్దా? మంచి బిల్డింగ్ ఇంకోటి కట్టాలి. చూస్తుండు. నీలూ పెళ్లిపాటికి ఇంకా నాలుగైదు లక్షలన్నా సంపాదిస్తాను.”

... ప్యూచర్ పర్ఫెక్ట్ టెన్స్. ఎంత పర్ఫెక్ట్ గా చెబుతున్నాడు నాన్న? వాట్ ఎబెట్ ప్రెజెంట్ టెన్స్?...

“... చెప్ ఆడుకుండాం నాన్నా?”

“నా కిప్పుడు వీలుకాదమ్మా!”

“... సాయంత్రం సినిమాకెళ్లాం నాన్నా!”

“నో బేబీ! ఈవెనింగ్ ఫలాని బిల్డింగ్ సూపర్ వైజ్ చెయ్యాలి.”

“...ఈ బొమ్మ చూడు నాన్నా. ఇవాళే వేశాను.”

“హూ... ఎప్పుడూ బొమ్మలే. స్టడీస్ మీద కాన్సెన్ ట్రేట్ చెయ్యి. బాగా చదివి ఇంజనీరీం కావాలి.”

ఎవ్వరీథింక్ ఎబెట్ ప్యూచర్. వాట్ నో. ఇంకా ఇంకా డబ్బు సంపాదించాలి. ప్యూచర్ కోసం. నాన్న ఆ నోట్లకట్టల్లో ఒక్క కాగితం కూడా కన్నయ్యకివ్వడు. కనీసం అడ్వాన్సుగా. ఆ కాగితం కట్టల్ని చూసి ఎంతో సంతోషపడతాడు. తన బొమ్మల కాగితాల్ని చూసి ఎన్నడూ సంతోషించడు. అన్నట్టు రేపేగా బొమ్మల పోటీ? ఏమీ తోచడం లేదు.



అయినా ఎప్పుడో వెయ్యాలిని బొమ్మని గూర్చి ఇన్ని రోజులుంచి ఎందుకాలోచిస్తోంది తను? కళలో టైమ్ అండ్ మూడ్ చాలా ముఖ్యం అంటాడు గోపీ మావయ్య. వాటిల్లోకి బుర్రని కావాలని ఇరికించగూడ దంటాడు. తనకి తెలుసు, సరైన మూడ్లో వెయ్యాలి బొమ్మలు సహజంగా ఉండవని. ఇప్పటి తన ఆలోచనలు కూడా టైమ్లీగా లేవు. రేపు నిజంగా బొమ్మ వెయ్యాలనిపిస్తే, వెయ్యగలిగితే వేస్తుంది. లేకుంటే లేదు... ఇలా నిర్ణయించుకుని నిశ్చింతగా పడుకుంది నీలిమ.

మర్నాడు ఎప్పటిలాగే స్కూలుకి బయల్దేరింది. కన్నయ్య సాధారణంగా రిక్వా తొక్కేటప్పుడు మౌనంగా వుండడు. కుటుంబ విషయాల్లో, నిన్నటి రిక్వా బేరాలలో, రాత్రి చూసిన సినిమా సంగతుల్లో- ఏదో ఒకటి చెబు తూనే వుంటాడు. అతని మాటల్లో రిక్వా మువ్వల చప్పుడు శ్రుతి గలుపుతుంటుంది. కానీ ఆరోజెందుకో మౌనంగా వున్నాడు. రిక్వా కూడా నత్తనడక నడుస్తోంది. “ఏంటి కన్నయ్యా! అట్లా వున్నావే?” అడిగింది నీలిమ.

కన్నయ్య మెల్లగా గొంతు విప్పాడు. “యావుం దమ్మా! మా యాడదానికి ఆపరేసనయ్యింది. దేవుడి దయవల్ల తల్లి పిల్లా బాగానే వుండారు ఇప్పటికి. డబ్బులే సాల్లా మందులికి. ఇయ్యాల రిచ్చా తాకట్టు పెడతన్నా. అమ్మగారికి జెప్పా. మల్లీ తాకట్టు ఇడిపించు కుండాకా ఎట్టోకట్టా మిమ్మల్ని బడికి పంపిచ్చుమని.”

“కూతురు పుట్టిందా? మరి నాకు చెప్పలేదే?”  
 “ఆ సెప్పకోడానికేం వుందిలేమ్మా!” అన్నాడు కన్నయ్య రిక్వా వీధి మలుపు తిప్పతూ.

“ఏ హాస్పిటల్లో వున్నారు?”  
 కన్నయ్య చెప్పాడు.

“పాపని చూద్దాం పద. దగ్గరేగా?”

“వొద్దులేమ్మా! బడికి ఆలిస్సువుద్ది.”

“అయితే కానీలే, అటువైపు తిప్ప రిక్వా!” అంది నీలిమ నిశ్చయంగా.

కన్నయ్య అయిష్టంగానే పక్కవీధిలోకి రిక్వా తిప్పాడు. జనతా నర్సింగ్ హోమ్ ముందు రిక్వా ఆగింది. నీలిమ గబగబా రిక్వా దిగి లోపలికి నడిచింది. కన్నయ్య నీలిమ స్కూల్ బ్యాగ్ తీసుకుని వచ్చాడు వెనక్కి.

హాస్పిటల్లో ఒక మూల మామూలు గదిలో వున్నారు కన్నయ్య భార్య, పసిపిల్లా. గదిలో గాలి, వెలుతురూ అంతగా లేవు. అద్దె బాగా తక్కువై వుండాలి. గదంతా పురిటి వాసన. నీలిమని చూసి ఆశ్చర్యపోయింది కన్నయ్య భార్య. పక్కనే ఉయ్యాల తొట్టిలో నిద్రపోతోంది పసిపిల్ల. తెల్లగా, బొద్దుగా వుంటుందని

ముందు ఊహించుకుంది నీలిమ. కానీ సన్నగా, చామనఛాయలో వుంది పిల్ల. ఒళ్లంతా కందిపోయి నట్టుంది. మెల్లగా దాన్ని పొత్తిళ్లతోపాటు తీసుకుంది. చిన్న నోరు, బుల్లి బుల్లి కాళ్లు, చేతులు. దాన్ని చూసేకొద్దీ తెలీని ఆనందం కలుగుతోంది నీలిమకి.

“ఇంక పదండమ్మా,” అన్నాడు కన్నయ్య తొందర చేస్తూ.

నీలిమ అయిష్టంగానే బయటికి నడిచింది. మల్లీ ఏదో గుర్తొచ్చి ఆగింది. చేతి పర్సులో పదిరూపాయలున్నాయి. అవి తీసి కన్నయ్య భార్యకిచ్చింది.

“పాపకి మంచి గిలక్కాయ కొనిపెట్టు,” అని చెప్పింది.

కన్నయ్య భార్య పదిరూపాయల నోటుని భద్రంగా తీసుకుంది. నీలిమ హాస్పిటల్ వెలుపలికి వచ్చి రిక్వా ఎక్కగానే కన్నయ్య గబగబా లాగి సీటెక్కాడు.

“అయితే కన్నయ్యా! హాస్పిటల్ బిల్ కోసం రిక్వా తాకట్టు పెడుతున్నావా?” అడిగింది నీలిమ.

“అంతేనమ్మా!” అన్నాడు కన్నయ్య.

“మరి రిక్వా లేకపోతే రోజూ డబ్బులెట్లా సంపాదిస్తావ్?”

కన్నయ్య మాట్లాడలేదు. నీలిమకి రాత్రి అమ్మతో నాన్న మాట్లాడిన మాటలు గుర్తొచ్చాయి. ఒక్క ప్లాన్ గీసినందుకు నాన్నకెంత డబ్బు వస్తోంది? మరి రోజంతా లాగుతున్నా కన్నయ్య దగ్గర డబ్బులెందుకు లేవు? జ్వరం వచ్చినా రిక్వా తొక్కడం మానడు. పోనీ, నాన్న దాచిపెట్టిన నోట్లకట్టల్లో ఒకటి కన్నయ్యకిస్తేనో? అమ్మో! నాన్న చంపెయ్యడూ? ఏమీ తోచక కన్నయ్యవైపే చూస్తూ కూర్చుండిపోయింది నీలిమ. సీటు మీద నుంచి అతని వీపు మాత్రమే కన్నుస్తోంది. ఎప్పటిదో పాతది, భుజం మీద చిరిగిన చొక్కా. మాసిక వేస వుంది. మనిషి లో ఏమాత్రం బలం లేనట్టూ సంతోషం లేనట్టూ రిక్వా మెల్లగా సాగుతోంది. అకస్మాత్తుగా నీలిమకి ఆరోజు పోటీలో ఏం బొమ్మ వెయ్యాలో తోచింది. ఆ బొమ్మ వేస్తేనన్నా మనసులోని బాధ తగ్గుతుందేమో. ఒక్కో బొమ్మ వేసినప్పుడు మనస్సు తేలికపడడం, ఎంతో ఆనందం పొందడం తన అనుభవంలోనివే. ఏదైనా మంచి ఊహ తట్టినప్పుడు దానికి రూపం ఇచ్చిందాకా మనస్సులో ఏదో అశాంతి. ఆ తర్వాత రోజుల తరబడి వదలని అనుభూతి.

స్కూల్ వార్నిక్ తృప్తం. నీలిమ అమ్మానాన్నలిద్దర్నీ స్కూల్కి తీసుకెళ్దామనుకుంది. కానీ జగదీశ్వరావు ఏవో బిల్డింగ్ ఎక్స్ట్రావేజ్ తయారుచెయ్యాలి గనక తనకి వీలుకాదని చెప్పి వెళ్లిపోయాడు. అరుంధతికి క్లబ్లో ఫంక్షనుంది. నీలిమ నిరుత్సాహంగా వెళ్లింది స్కూలుకి.

వార్షికోత్సవానికి ముఖ్యఅతిథిగా కేశవరావు అనే వ్యక్తి వచ్చాడు. పట్టణంలో పేరు పొందిన కళాకారుడు. స్కూల్ చిత్రలేఖన పోటీకి ఆయనే న్యాయనిర్ణేతగా వ్యవహరించాడు. ఆయన మాట్లాడుతూ, పోటీలో మొదటి బహుమతి వచ్చిన నీలిమ బొమ్మ గురించి ప్రశ్నెక్కించి ప్రస్తావించాడు. ఆ బొమ్మ వెయ్యడంలో తీసుకున్న యాంగిల్ చాలా ముఖ్యమైందనీ, ముందు ముందు నీలిమ గొప్ప చిత్రకారిణి అవుతుందనీ మెచ్చు కున్నాడు. పిల్లలందరి చప్పట్ల మధ్య నీలిమ బహుమతి తీసుకుంది. బహుమతిగా చిన్న శిల్పం ఇచ్చారు. తల్లి తన బిడ్డకి పాలిచ్చే సన్నివేశం. తల్లి కళ్ళలో ఎంతో ప్రేమ కనిపిస్తోంది. ఆ బొమ్మ నీలిమకి చాలా నచ్చింది. అంతలో క్లాస్ మేట్స్ చుట్టుముట్టి బొమ్మ లాక్కున్నారు చూడ్డానికి.

వార్షికోత్సవం ముగిసింది. నీలిమ ప్రిన్సిపాల్ ని కలుసుకుని తన వేసిన బొమ్మ అమ్మానాన్నలకి చూపించడానికి అడిగింది. ప్రిన్సిపాల్ బొమ్మనిస్తూ మర్నాడు తీసుకురమ్మనీ, దాన్ని స్కూల్ ఆడిటోరియంలో ఎగ్జిబిట్ గా వుంచుదామనీ చెప్పింది.

నీలిమ ఇంటికొచ్చేసరికి అరుంధతి పడుకుని వుంది. జగదీశ్వరావు అప్పుడే వచ్చాడు. నీలిమ హుషారుగా తన వేసిన బొమ్మనీ, బహుమతినీ చూపించింది ఇద్దరికీ.

“ఏం బొమ్మలో లేవే? తర్వాత చూస్తాణ్ణి. నాకసలే హెడేకిగా వుంది,” అంది అరుంధతి విసుగ్గా. క్లబ్ ఫంక్షన్ లో తన చీరలంటే చాలా ఖరీదైన చీరలు కనిపించాయి అరుంధతికి. అదే ఆమె తలనొప్పికి కారణం.

జగదీశ్వరావు నీలిమ వేసిన బొమ్మనోసారి చూశాడు. ఒక రిక్వావాలా బొమ్మ అది. వెనక కోణం నుంచి బొమ్మ గీయబడింది. రిక్వా తొక్కుతున్న మనిషి వీపు మాత్రమే కనిపిస్తుంది అందులో. రిక్వావాలా ముసలి వాడై వుండాలి. సన్నటి నడుం బాగా వంగిపోయింది. అతనిలోని విషాదాన్ని సూచిస్తున్నట్టు బొమ్మలో పేలవ మైన రంగులు కనిపిస్తున్నాయి. జగదీశ్వరరావు ‘ఊ’ అని తల పంకించి బొమ్మ పక్కన పడేసి, బహుమతి చేతి లోకి తీసుకున్నాడు. అదీ అతణ్ణి ఏమంత ఆకర్షించ లేదు.

“ఎంతుంటుందంటావ్?” అడిగాడు అరుంధతికి శిల్పం చూపిస్తూ.

“ముప్పైకంటే వుండదు. ప్రైజంట్ కనీసం హండ్రెడ్ రూపీసయినా వుండొద్దూ?” అంది అరుంధతి.

“యా! దీన్ని అవతల పడెయ్యవే నీలూ. మనకి లక్ కలిసొచ్చిన సందర్భంగా నీకు మంచి లాకెట్ తెచ్చాను. చూడు, ఎంత బావుందో?”

“మరి నాకేం తేలేదా?” అడిగింది అరుంధతి కొంచెం రోషంగా.

“లేకపోతే దేవిగారు ఊరుకుంటారా? ఇదుగో పట్టుచీర,” ఇచ్చాడు జగదీశ్వరావు.

అరుంధతి సంతోషంగా లేచి కూర్చుంది. చీర మడతలు విప్పి చూసింది. చాలా ఖరీదైన చీర. నలుగు రికి గర్వంగా చూపించొచ్చు. ఆమె తలనొప్పి ఎగిరిపో యింది. ఆ తర్వాత లాకెట్ చూసింది.

“వేరీ పైన్! ఎప్పట్నుంచో చెబుతున్నాను మీకు, నీలూకి నాలుగు గాజులూ, గొలుసు కొనమనీ. ఇన్నాళ్ల కొకటి కొన్నారన్నమాట. రేపు దాని మారేజ్ నాటికి యాభై సవర్లన్నా బంగారం లేకపోతే ఏం బావుంటుంది?” అంది అరుంధతి.

మళ్ళీ అదే పూజర్ బెన్స్. నీలిమ లాకెట్ నొకసారి చూసి తల్లికిచ్చేసింది. అరుంధతి లాకెట్ ని తన కుడా పెట్టుకుని చూసుకుంటోంది. నీలిమ నిశ్శబ్దంగా బొమ్మ, బహుమతి తీసుకుని స్టడీ రూంలోకి వచ్చేసింది. అమ్మానాన్నల మాటలు తనకి రుచించలేదు. బహు మతి టేబుల్ మీద వుంచింది. దాన్ని రేపు కన్నయ్య భార్యకివ్వాలి. ఎంత బాగుంది తల్లిబిడ్డల బొమ్మ! తల్లి కళ్ళు ప్రేమపూరితంగా వున్నాయి. కరుణ లాంటి భావాలు సూచించాల్సినప్పుడు కళ్ళు అరమూసినట్టుంటే చక్కగా వుంటుందనీ గోపీ మావయ్య చెప్పాడు. అందుకు ఉదాహరణగా అజంతా చిత్రాలు చూపించాడు. సరిగ్గా అలాగే శిల్పంలో తల్లి కళ్ళు అరమూసి వున్నాయి. ఈ బొమ్మ అమ్మానాన్నలనెందుకు ఆకర్షించ లేకపోయింది? ఆ లాకెట్ లో ఏముంది? వాళ్లెందుకు ఎప్పుడూ ఏళ్ల తరబడి ముందుకాలోచిస్తారు? తనెందుకో ఒంటరిదైపోయినట్టు అనిపించింది నీలిమకి. నెమ్మదిగా లేచి పెన్ను, ప్యాడ్ తీసుకుని మావయ్యకి ఉత్తరం రాయసాగింది.

“గోపీ మావయ్యా! ఇక్కడ నాకేమీ బాగుండడం లేదు. అమ్మానాన్న ఎంతసేపటికీ నన్నుగాక నా భవిష్యత్తునే పట్టించుకుంటారు. అన్నీ డబ్బుకి సంబంధించిన ఆలోచనలే. డబ్బునే ముఖ్యంగా కొరుకునేవాళ్లు మనుషుల్ని ప్రేమించలేరు కదూ? ఈ మనుషుల మాటల్లో, చేష్టల్లో ఎక్కడో భలే అబద్ధం వుంది. మావయ్యా! నిన్ను మరి మరి చూడాలనిపిస్తోంది. నువ్వోసారి రావా?...”

